

सन १९८४ च्या दंगलीमध्ये मृत पावलेल्या व्यक्तींच्या वारसांना सन २०२५-२६ या आर्थिक वर्षाकरिता निवृत्तीवेतन अदा करण्यासाठी रक्कम वितरीत करणेबाबत..

महाराष्ट्र शासन
महसूल व वन विभाग
शासन निर्णय क्रमांक- सीएलएस २०२६/प्र.क्र. १८२ /मदत-१(म-३)
हुतात्मा राजगुरु चौक, मादाम कामा रोड,
मंत्रालय, मुंबई - ४०० ०३२.
दिनांक :- ३१ मार्च, २०२६

वाचा:-

१. शासन निर्णय, महसूल व वन विभाग क्र. सीएलएस-२०२३/प्र.क्र.७६/म-३, दि.२९.०३.२०२३
२. जिल्हाधिकारी कार्यालय, बुलढाणा यांचे पत्र क्र. गृह विभाग कक्ष- ४ (२)/कावि/१८४/२०२६, दि. २३.०३.२०२६
३. जिल्हाधिकारी कार्यालय, अहिल्यानगर यांचे पत्र क्र. आव्यमपु/२/१९८४/दंगल/ २२४/२०२६, दि. ३०.०३.२०२६

प्रस्तावना :-

१९८४ साली झालेल्या दंगलीतील बाधीत व्यक्तींना मदत देण्यासंदर्भात न्या. नानावटी यांच्या अध्यक्षतेखाली आयोग नेमण्यात आला होता. सदर आयोगाने केलेल्या शिफारशीची अंमलबजावणी करण्याच्या अनुषंगाने केंद्र शासनाने दि.१६ जानेवारी, २००६ रोजी "विशेष पॅकेज" जाहीर केले होते. या पॅकेजमधील मार्गदर्शक तत्वानुसार सदर दंगलीतील मृत व्यक्तींच्या वारसांना प्रत्येकी दरमहा रु.२,५००/- इतके निवृत्तीवेतन अनुज्ञेय करण्यात आले आहे.

२. केंद्र शासनाच्या वरील पॅकेजनुसार १९८४ च्या दंगलीतील मृत झालेल्या व्यक्तींच्या पात्र वारसांना सन २०२५-२६ या आर्थिक वर्षाकरिता निवृत्तीवेतन अदा करण्यासाठी संदर्भाधीन पत्र क्र. २ व ३ अन्वये मागणी केल्याप्रमाणे निधी उपलब्ध करून देण्याच्या अनुषंगाने पुढीलप्रमाणे निर्णय घेण्यात येत आहे.

शासन निर्णय :-

सन १९८४ च्या दंगलीत मृत झालेल्या पात्र वारसदारांना केंद्र शासनाच्या दि. १६ जानेवारी, २००६ च्या पॅकेजनुसार सोबत जोडलेल्या विवरणपत्रात दर्शविल्याप्रमाणे प्रती व्यक्तीस दरमहा रु.२,५००/- (रुपये दोन हजार पाचशे फक्त) याप्रमाणे निवृत्तीवेतन अदा करण्यासाठी याद्वारे एकूण रु.६०,०००/- (रुपये साठ हजार फक्त) एवढा निधी वितरीत करण्यास शासन मंजूरी देण्यात येत आहे. या एकूण निधीपैकी विभागीय आयुक्त, अमरावती यांना रुपये ३०,०००/- (रुपये तीस हजार फक्त) व विभागीय आयुक्त, नाशिक यांना रुपये ३०,०००/- (रुपये तीस हजार फक्त) इतक्या रकमेचे वितरण करण्यात येत आहे.

२. यासाठी होणारा खर्च, "मागणी क्र. सी-५, मुख्य लेखाशीर्ष-२२३५, सामाजिक सुरक्षा व कल्याण-६०, इतर सामाजिक सुरक्षा व कल्याण कार्यक्रम-२००(०१)(०४) १९८४ च्या दंगलीतील मृत व्यक्तींच्या वारसांना

निवृत्ती वेतन (२२३५-ए ३२९) (दत्तमत) या मुख्य लेखाशीर्षाखालील सन २०२५-२६ मधील मंजूर अनुदानातून भागविण्यात यावा.

३. विभागीय आयुक्त, अमरावती व विभागीय आयुक्त, नाशिक यांनी सोबत जोडलेल्या विवरणपत्रातील मृत व्यक्तींच्या वारसांना प्रत्येकी दरमहा रु.२,५००/- याप्रमाणे निवृत्तीवेतन देय असून, त्यानुसार माहे एप्रिल, २०२५ ते माहे मार्च, २०२६ या कालावधीतील निवृत्तीवेतन पात्र वारसदारांच्या हयातीची खात्री केल्यानंतर एक रक्कमी तात्काळ अदा करण्यात यावी.

४. आहरण व संवितरण अधिकारी यांनी कोषागार/उपकोषागार यांचेकडे पाठविण्यात येणाऱ्या बिलासोबत जोडल्या जाणाऱ्या संगणक चिठ्ठीमध्ये (Computer Slip) गौण / उपशिर्षाच्या गणकयंत्र संकेतांकाचा न चुकता उल्लेख करावा, असे आदेश नियंत्रण अधिकाऱ्यांनी द्यावेत.

५. कोणत्याही परिस्थितीत मंजूर अनुदानापेक्षा अधिक खर्च होणार नाही, याची दक्षता नियंत्रक अधिकारी यांनी घ्यावी. तसेच, खर्चाचा मेळ महालेखापाल यांनी नोंदविलेल्या खर्चाशी घेण्यात यावा व महालेखापालाच्या ताळमेळ प्रमाणपत्रासह विनियोजन लेखे शासनाकडे तात्काळ पाठवावे.

६. सदर प्रकरणी होणाऱ्या खर्चाचे उपयोगिता प्रमाणपत्र आर्थिक वर्षाच्या अखेरपर्यंत न चुकता महालेखापाल यांना तसेच शासनास प्राप्त होईल, याची दक्षता विभागीय आयुक्त, अमरावती व विभागीय आयुक्त, नाशिक यांनी घ्यावी.

७. याबाबतची देयक अधिदान व लेखा कार्यालय, मुंबई यांना सादर करण्याकरीता शासन निर्णय क्र. ओएफएम-१०/०७/प्र.क्र.२०२/ई, दिनांक १६.१०.२००७ अन्वये लेखाधिकारी, आपत्ती व्यवस्थापन प्रभाग यांना आहरण व संवितरण अधिकारी आणि वित्तीय सल्लागार व सह सचिव यांना नियंत्रक अधिकारी म्हणून घोषित करण्यात आले आहे.

८. सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०३३११४२९१८०३१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संपत सूर्यवंशी)

सह सचिव, महाराष्ट्र शासन

प्रति,

- १) विभागीय आयुक्त, अमरावती / नाशिक
- २) जिल्हाधिकारी, बुलढाणा / अहिल्यानगर
- ३) महालेखापाल-१/२ (लेखा व अनुज्ञेयता) महाराष्ट्र, मुंबई/नागपूर
- ४) महालेखापाल-१/२ (लेखा परीक्षा) महाराष्ट्र, मुंबई/नागपूर
- ५) संचालक लेखा व कोषागारे, संगणक शाखा, मुंबई,
- ६) जिल्हा कोषागार अधिकारी, बुलढाणा / अहिल्यानगर
- ७) वित्त विभाग (व्यय-९/अर्थसंकल्प-६), मंत्रालय, मुंबई
- ८) निवडनस्ती (म-३ कार्यासन)

शासन निर्णय क्रमांक- सीएलएस २०२६/प्र.क्र. १८२ /मदत-१(म-३), दि. ३१/०३/२०२६

सोबतचे विवरणपत्र

अ.क्र.	विभाग	जिल्हा	मृत व्यक्तीचे नाव	वारसांचे नाव व नाते
१	अमरावती	बुलढाणा	स्व. दिनकर सिताराम डांबरे	श्रीमती सत्यभामा दिनकर डांबरे (पत्नी)
२	नाशिक	अहिल्यानगर	पिरु ऊर्फ पिरन हसन सय्यद	श्रीमती सुग्रबी हसन सय्यद

(संपत सूर्यवंशी)

सह सचिव, महाराष्ट्र शासन